

**डा0 शकुन्तला मिश्रा विश्वविद्यालय में उद्यमिता एवं कौशल विकास तथा
सेवायोजन केन्द्र की स्थापना के लिए समझौता ज्ञापन हस्ताक्षरित**

लखनऊ :15 मई, 2018

डॉ0 शकुन्तला मिश्रा राष्ट्रीय पुनर्वास विश्वविद्यालय एवं उत्तर प्रदेश इंडस्ट्रियल कन्सल्टेंट्स लि0 (यूपिको) के मध्य विश्वविद्यालय के छात्रों को रोजगार एवं उद्यमिता के अवसर उपलब्ध कराने के लिए उद्यमिता एवं कौशल विकास तथा सेवायोजन केन्द्र की स्थापना हेतु सहमति-पत्र (एमओयू) पर हस्ताक्षर गत दिवस किए गए।

यह जानकारी विश्वविद्यालय के मीडिया प्रवक्ता, श्री देवेन्द्र नाथ सिंह ने दी। उन्होंने बताया कि सहमति-पत्र (एमओयू) पर विश्वविद्यालय की ओर से विश्वविद्यालय के कुलसचिव श्री मधुरेन्द्र कुमार पर्वत व यूपिको की ओर से प्रबन्ध निदेशक श्री प्रवीण सिंह द्वारा विश्वविद्यालय के कुलपति श्री प्रवीर कुमार की उपस्थिति में हस्ताक्षर किए गए। इस अवसर पर विश्वविद्यालय के संकाय सदस्य व यूपिको के वरिष्ठ अधिकारी भी उपस्थित रहे।

सहमति-पत्र के तहत यूपिको द्वारा विश्वविद्यालय परिसर में उद्यमिता एवं कौशल विकास तथा सेवायोजन केन्द्र की स्थापना की जाएगी, जहाँ विश्वविद्यालय के छात्रों को उनकी विशेषज्ञता व क्षमताओं के अनुसार विभिन्न शासकीय विभागों, सार्वजनिक उपक्रमों व निजी क्षेत्र की औद्योगिक इकाईयों में सेवायोजित कराने हेतु परामर्श व मार्गदर्शन प्रदान किया जाएगा। साथ ही छात्रों को उनकी आवश्यकता, क्षमताओं एवं अभिरूचि के अनुसार उनकी शारीरिक व मानसिक सीमाओं का आंकलन करते हुए यथावश्यक कौशल विकास प्रशिक्षण भी दिलाया जाएगा ताकि उन्हें रोजगार हेतु सक्षम एवं समर्थ बनाते हुए सेवायोजित कराया जा सके। इसके साथ ही छात्रों को उद्यमिता विकास हेतु प्रशिक्षण दिलाकर प्रदेश एवं भारत सरकार के विभिन्न विभागों द्वारा चलायी जा रही योजनाओं से आच्छादित कराकर व बैंको/वित्तीय संस्थाओं के माध्यम से ऋण दिलाकर सूक्ष्म एवं लघु उद्यम स्थापित करने हेतु भी प्रेरित एवं प्रशिक्षित किया जाएगा।

सम्पर्क सूत्र:-

सूचना अधिकारी- आशिया खातून

APEC13268/03:30-PM

फोन नम्बर कपतमबज : 0522 2239023 ई0पी0बी0एक्स0 : 0522 2239132 33 34 35 एक्सटेंशन : 223 224 225

फैक्स नं0 : 0522 2237230 0522 2239586 ई-मेल : information_up@yahoo.co.in

वेबसाइट : www.information.up.nic.in